صنف حمدایک تفهیمی جائزه راشد ارشد، لیکجرارشعبهٔ اُردو، گورنمنٹ کالج ٹاؤن شب، لاہور

Abstract

Since the existense of God is shared by almost all nations of the world, therefore the concept of Hamd (Hymn) is universal. Hamd (Hymn) means praise for Allah Almighty. When a sensible man observes his innerself and the vast outer world, uncountable living and non-living things smaller and bigger, from very small particle to a very very big and limitless universe, he wonders and then does nothing but praise his Creator (Lord). Like all other literatures, Hamd accupies a unique place in Urdu literature. In this article, it is discussed what Hamd (Hymn) is and what it means according to different dictionaries. Moreover, different point of views of renowned scholars, critics and literary people are also included in it to explain Hamd (Hymn).

ہر ذی شعور انسان جب مظاہر فطرت پرغور وخوض کرتا ہے تواس کی عقل دنگ رہ جاتی ہے۔ اپنے آس پاس اور گردو پیش میں جاندار اور بے جان اشیاء کا بغور مشاہدہ اس کی عقل و دانش کو متحیر وادیوں میں دھکیل دیتا ہے۔ ہر مظہر، ہر نظام، ہر بے جان و جاندار شے اور دنیا کی تا حال معلوم شدہ ہر حقیقت اپنی جگہ مکمل اور با کمال، عمدہ اور بے مثل، اچھوتی اور انو کھی ہے ۔۔۔۔۔کی میں کہیں بھی کوئی کی، کمی، کوتا ہی اور جھول نظر نہیں آتا۔ انواع و اقسام کے بے شار حیوانات و نباتات ، ان کی ہر نوع اور ہر قسم کی اپنی مخصوص ساخت، بناوٹ، شکل ، صورت ، خصلت اور خصوصیت ۔۔۔۔ان میں عام آئکھ سے نظر آنے والی اقسام بھی ہیں اور موجودہ ایجاد شدہ آلات سے دکھائی دینے والی انواع بھی۔۔۔۔انسان کی اپنی اندرونی و بیرونی ساخت، ان گنت پیچیدہ اور گنجلک معاملات و نظامات، سرسے پاؤں تک ہر چیز مکمل، عمدہ اور بے نظیر۔۔۔۔۔یہ باتیں تو اب تک معلوم شدہ حقائق و معلومات کی ہیں، جن کو جانے کے لیے بھی ایک عام انسانی زندگی نا کافی ہے بلکہ یہ کہنا ہے جانہ ہوگا کہ اس کے لیے کئی صدیوں کی زندگی بھی کم ہے۔۔ ابھی تو مزید حقائق و تجابات سے پردے وا ہونا باتی ہیں۔۔

اس دنیا اوراس کی ہرچیز کے اسرار ورموز ہی اتنے بے حدو بے کنار ہیں کہ ان کی شناسائی ، آگا ہی اور جان کاری محال معلوم ہوتی ہے۔ پھراس دنیا سے باہر لامحدود کا ئنات اور پھراس کے بے شار و بے حساب، بے پایاں و بے کراں نظام، اجرام پھر ان کے بے حد و بے شاراسرار و رموز؟ نا جانے اس کا ئنات کے علاوہ اور کتنی کا ئناتیں، عالمین اور

جہان؟ چنانچہ ایک صاحبِ عقل وقلبِ سلیم کا ایسے غور و خوض اور سوچ بچار کے بعد ان سب کے بنانے والے، چلانے والے، سنجالنے والے اور برقرار رکھنے والے کو مانے بغیر چارہ نہیں۔وہ ضرور بالضرور اس عظیم وجلیل خالق و مالک کی تعریف کیے بغیر نہیں رہتا،خواہ وہ کسی بھی مذہب کا ماننے والا ہو۔ حتی کہ بے مذہب و بے دین قلب سلیم رکھنے والا بھی اس بزرگ و برتر ربّ کو ضرور مان لیتا ہے۔ اور اگر سوچ بچار کرنے والا مسلمان ہے تو وہ بے ساختہ کہدا ٹھتا ہے: سجان اللہ والحمد لله!

ربّ الاعلى بہت عظیم ہے۔ وہ اپنی ذات وصفات میں لامحدود، لا زوال اور بے مثل ہے۔ اُس کی قدر تیں لامحدود اور ان گنت، اُس کی تخلیقات لامحدود اور بے حساب اُس کی ہر چیز بے کراں ، بے پایاں اور بے کنار.... تو پھر اس کی تعریف اور مدح بھی نا قابلِ بیان اور نا قابلِ شار ہے۔اللّٰدعوّ وجلّ اپنے کلامِ پاک میں ارشاد فرما تا ہے:

قُل لَّوُ كَانَ الْبَحُرُ مِدَادًا لِّكَلِمَاتِ رَبِّي لَنَفِدَ الْبَحُرُ قَبُلَ أَن تَنفَدَ كَلِمَاتُ رَبِّي وَلَوُ جِئَنَا بِمِثْلِهِ مَدَدًا. (اللهِق،١٨:١٩)

ترجمہ: کہہ دیجیے، کہ اگر سمندر میرے پروردگار کی باتوں کے (کلصنے کے) لیے سیابی (روشنائی) ہوتو قبل اس کے کہ میرے پروردگار کی باتیں تمام ہوں سمندر ختم ہوجائیں اگرچہ ہم ویسا ہی اور (سمندر) اس کی مدد کولائیں۔

یقیناً انسان کے بس میں نہیں کہ اللہ تعالیٰ کی قدرتوں ، رحمتوں ، نعمتوں ، خوبیوں ، صناعیوں ، تخلیقوں ، رفعتوں ، باتوں ، حدوں ، تعریفوں ، مدحتوں اور ستائشوں کو بیان کر سکے۔ کیونکہ وہ اپنی ذات وصفات میں بے حدو بے کنار ہے۔ بہر کیف انسان اپنی محدود فکر ونظر ، قدرت و اختیار اور شعور و آگہی کو بروئے کار لاتے ہوئے اپنے بنانے والے، پالنے والے اور سنجالنے والے کی تعریف و توصیف ضرور کرتا ہے۔ وہ فطر تا اپنے عظیم ربّ کی عظیم صنّاعیوں پرغور وفکر کرتا ہے۔ وہ اپنے اندر سے لے کر باہری وسیع و عریض اور لا محدود کا کنات کے نظامات اور تواعد وضوابط سے متاثر ہوکر اِن کے خالق و مالک کی طرف ماکل ہوتا ہے۔ اور پھر وہ عظیم خلّا ق کی تعریف وستائش اور خود کومیسر نعمتوں اور رحمتوں پرشکر کیے بغیر نہیں رہتا۔

درج بالا قرآنی بیان کے حوالے سے پروفیسر غلام رسول عدیم کہتے ہیں:

''معلوم ہوا کہ پروردگارِ عالم کی ستائش غیر مختم ہے اور وسائل توصیف اختمام پذیر۔ وہ اس کی ذات کی طرح بے انتہا ولامحدود اور بہ ہرچیز کی طرح محدود ومختم ۔

تاہم ہر دور کے انسانوں نے اپنی بشری بے بینائتیوں کے باوجود ربّ کا ئنات کی صفات و جمال و کمال کودل سے محسوں کیا ہے، کبھی زبان و بیان سے اور کبھی قلم وقرطاس کے سہارے اس ذات احد و صدکی عظمتوں کے گن گائے ہیں۔'' ہے۔

انسان کی اپنے ربِّ جلیل کے حق میں تعریف و ثنا اور شکر وسپاس بارگاہ ایز دی میں بہت زیادہ پندیدہ اور مقبول ہے۔اللّٰہ تعالیٰ نے سابقہ آسانی کتب اور قر آنِ مجید میں اپنی شبیج وتحمید پر زور دیا ہے، اور اہلِ ایمان کو صبح وشام اس کی یابندی کی تلقین کی ہے۔ چنانچہ جو ہندہ اینے ربّ کی تعریف وثنا کرتا رہتا ہے، وہ مقرّ بِ الٰہی کا رتبہ یا لیتا ہے۔

نداہبِ عالم کی تاریخ نگواہ ہے کہ خدا کا تصوّ رکسی نہ کسی صورت میں ہر وقت موجود رہا ہے۔ اتنا ہی نہیں ، دورِ جدید کی غیر مہدّ ب اور عہد قبلِ تاریخ کی مہدّ ب ترین قوموں میں بھی اگر ہم جھانکیں تو وہاں بھی خدا کا تصوّ رہمیں ملے گا۔ یونان قدیم میں جب تکوینِ عالم کے سلسلے میں غور کیا گیا تو فلاسفہ یونان (جواپی عقلی توجیہات کے لیے مشہور ہیں) اس نتیج پر پنچ کہ: خدا ایک ہے جو دیوتاؤں اور انسانوں میں سب سے بڑا ہے اس کا جسم اور دماغ مثل انسان کے نہیں اور وہ سرایا بصیر وسرایا سمیج اور سرایا عقیل ہے۔'' بی

جب سے انسان تخلیق ہوا ہے تب سے اُس کی طرف سے ربِّ عظیم کی تعریف و ثنا بھی جاری وساری ہے۔ تمام سابقہ اور موجودہ فدا ہب میں ربِّ کریم کی تعریف و ثنا موجود ہے ، طریقے ، اندازاوراُسلوب مختلف ہیں۔ اسلام کے سواباتی تمام فدا ہب میں ربّ تعالیٰ کی تعریف و ثنا میں شرکیہ اور کفریہ انداز واسلوب بھی شامل ہو گئے ہیں، کیکن اس کے باوجود ان میں ایک سب سے بڑی قوّت ، طاقت ، خدا اور ربّ کا تصور اب بھی موجود ہے۔ ان فدا ہب کے بیروکار اس بنیاد پر ایک خدا کی تعریف و ثنا بھی کرتے رہتے ہیں۔

چنانچے زبانوں کے اختلاف کو الگ رکھ کر اگر ہم تمام مذاہب کی الہامی کتب کاغور وفکر کے ساتھ مطالعہ کریں تو ہمیں معلوم ہوگا کہ مذاہبِ عالم میں جو دعا ئیں اور حمریں پڑھی جاتی ہیں ان کے معنی اور مفہوم میں کوئی بنیادی فرق نہیں ہے، چاہے ہم اسے حمر کہیں، ہندو آرتی '، برھسٹ 'وندنا'، یہودی ' سالم'، پاری 'یاسنا'۔ یہودی وعیسائی افرادا پی ہر دعا اور حمد کی ابتدااور آخر میں بللّو یاہ (Hallelujah) پکارتے ہیں۔ 'بللّو' یعنی حمد کرو' یاہ' لفظ' یہواہ' یعنی خدا کا مخفف ہے۔ پس 'بللّو یاہ' کے لغوی معنی ہیں خدا کی حمد کرو عربی میں اس کا ترجمہ المحدلللہ ' ہوگا۔ اس طرح ہندی میں بولا جانے والا لفظ' ہری اُوم یا ہر اوم' کے لغوی معنی ہی ' المحدللہ' کے ہیں۔ سنسکرت زبان کے لفظ' اوم' کے لغوی معنی ایسی ہستی اور نور کے ہیں جو کا نیات کی وسعتوں میں بھیلی ہوئی ہے۔ ظاہر ہے یہاں کا نیات پر محیط اس ہستی سے مراد اللہ ہی ہوئی ہرے' حمد وثنا کے لئے استعال ہوتا ہے۔ اس طرح اہلِ ہنود ہر روز صحح جو آرتی (حمد) پڑھتے ہیں: ' اوم ہے جگد لیش ہرے' ، اگر اس کا ترجمہ کیا جائے تو سورہ فاتحہ کی ہیں آئیت آپ کے ذہن میں گونجنے گے گی۔ ' اوم' کے معنی اللہ کے ہیں ،' جو کہتے ہیں کسی شے کے مالک، رہ اور پہر کے حمد کیا جائے تو سورہ فاتحہ کی پروردگار کو 'جگد لیش' کا ما خذ جگ ہے جس کے معنی عالم کے ہیں۔ جگد لیش کے معنی عالمین اور کا نئات کے ہیں اور 'ہرے' حمد کیا ہوتا ہے۔ چانجے:

اوم ج جكديش مرك كاترجمه موكا اللهرب العالمين كى حدكرولين المداللهرب العالمين! سي

درج بالا اقتباس کا حوالہ دینے کا مقصد ہے ہے کہ اسلام کے علاوہ بھی دنیا کے دیگر مذاہب میں خداتعالیٰ کی حمہ وثنا کسی نہ کسی شکل میں موجود ہے،معانی ومطالب اور انداز و اسلوب میں اختلاف ضرور ہوسکتا ہے۔ صحیح و غلط کی بحث سے قطع نظراس سے یہ ثابت ہوتا ہے کہ ہر مذہب میں ایک واحد خدا کی تحریف و ثنا کسی نہ کسی انداز میں ہورہی ہے۔ بہر حال خدا کا تصور جس مذہب میں جتنا توانا اور انسانی زندگی سے جتنا متعلق اور ہم آ ہگ ہوگا ،اُس میں اتنی ہی اچھی اور زبردست ، خدا تعالیٰ کی تعریف و ثنا ہوگی۔ دیگر مذاہب کے برعکس اسلام میں اللہ تعالیٰ کا تصوریقیناً زیادہ مضبوط، توانا اور زندگی سے

ہم آ ہنگ ہے۔

اہلِ اسلام اپنے ربِّ عظیم، الله سبحانهٔ وتعالی کے تعریف و ثنا کے لیے 'حر' کا لفظ استعال کرتے ہیں۔ گو'حر' کے لغوی و معانی عربی زبان میں تعریف وستاکش کے ہیں، کیکن فارس ، اردو، پنجابی اور دیگر مسلم زبانوں میں اس سے مراد الله تعالیٰ کی تعریف وستاکش ہی لی جاتی ہے۔ اسی تعریف وستاکش اور مدح کے لیے مخصوص ہو گیا ہے۔ اسی طرح لفظ 'حر' بھی الله عرّ وجل کی تعریف وستاکش اور ثنا کے لیمخص ہو گیا ہے۔

اب درج ذیل مختلف لغات، کتبِ اصنافِ ادب اور اہلِ علم وفن کی آرا کی روثنی میں لفظ' حمرُ کے لغوی اور اصطلاحی معانی کاجائزہ لیاجا تا ہے۔

> عربی لغات میں لفظ حمر کے معانی 'تعریف کرنا،سراہنا' وغیرہ کے ہیں۔ جیسے: 'القاموس الوحید (جامع ،عربی۔اردو)' لغت میں حمد کے معانی درج ذیل ہیں:۔

> > "حَمِدَهُ - حَمُدًا: تعريف كرنا، سرامنا" سم

'مصباح اللغات' (عربی ۔ اردو) میں حمد کے معانی اور وضاحت اس طرح لکھی گئی ہے:۔

"ألحَمُدُ تَعريف يَعريف كيا بوا - كها جاتا بُرجل حَمُد و إمْرَأ ق حَمُدة "تعريف كيا بوامرد، تعريف كي بوئي عورت" ۵.

مشہور ماہرِ علم بلاغت اور فاضل یگانہ علامہ سعد الدین تفتاز انی (مے 20 مے) بنی شہرہ آ فاق کتاب''مختصر المعانی'' میں حمہ کے بارے میں لکھتے ہیں:۔

"الحمد حو الثناء باللسان على قصد العظيم سواء تعلق بالنعمته او بغير ها والشكر ينبئي تعظيم المنعم لكونه منعما سواء كان باللسان اور بالجنال اور بالاركان_فموردالحمد و متعلمه يكون النعمته وغيرها و متعلق الشكر لا يكون الا النعمته و مورده يكون اللسان وغيره_"

(حمد وہ تعریف ہے جو زبان سے کی جائے جو تعظیم کے طور پر کی جائے خواہ وہ نعمت سے متعلق ہویا نہ ہواور شکر میر ہے کہ منعم کے انعام فرمانے پرادا کیا جائے۔ زبان سے ہو، دل سے ہویا اعضاء و جوارح سے۔ یوں حمد نعمت ملنے پائید ملنے دونوں صورتوں میں کی جائے گی اور شکر نعمت ملنے پر کیا جائے گا اور زبان وغیرہ سے ادا کیا جائے گا۔) کہ

فاری اور اردولغات میں لفظ ُ حمدُ کے لغوی معانی ' تعریف اور ستاکش' کے ہیں اور ساتھ ہی اصطلاحی معانی بھی بیان کیا گیا ہے۔ جو کہ اللہ تعالیٰ کی تعریف اور عظمت بیان کرنا ہے۔

'فیروزاللغات (فارسی۔اردو)' میں حمہ کے معانی:

"حمد: (ع) تعریف، مدح، ثنا، خدا وند تعالی کی عظمت بیان کرنا۔" کے سیّد احمد دہلوی نے فرہنگ آصفیہ میں 'حمد' کی تعریف اس طرح بیان کی ہے: ''حمد: ع۔ اسم مؤنث۔ خدا کی تعریف'' کی

علمی اردولغت میں وارث سر ہندی 'حمر' کے معانی کے بارے میں کہتے ہیں:۔

" كَمْدُ: (ع ـ امث)خدا كي تعريف ـ " (افعال: كرنا، بونا) ال

الحاج مولوی فیروز الدین، فیروزُ اللغات اردومیں حمر'کے معانی کچھ یوں بیان کرتے ہیں:۔

" مُحد _ (ع ـ ا ـ مث) خدا کی تعریف ـ " الے

چنانچ عربی، فارسی اور اردوکی چند معروف لغات کی رو سے 'حر' کے معانی پرغور کرنے سے پتا چاتا ہے کہ بیع بی زبان کا لفظ ہے اور عربی زبان میں 'حر' تعریف اور ستائش کے لیے استعال ہوتا ہے۔ 'حر' کے ساتھ ایک اور لفظ 'شکر' استعال ہوتا ہے۔ 'حر' تعظیم کے لیے ہوتی ہے، اس میں نعمت کے ملنے یا نہ ملنے کا عمل دخل نہیں ہوتا، جبکہ 'شکر' نعمت کے ملنے پر کیا جاتا ہے۔ فارسی اور اردو میں بیر لفظ (حمہ) اپنے لغوی معانی یعنی تعریف وستائش کے علاوہ اپنے اصطلاحی معانی یعنی اللہ عوّ وجات کی تعریف وستائش کے علاوہ اپنے اصطلاحی معانی یعنی اللہ عوّ وجات کی تعریف و شائل ہوتا ہے۔ بلکہ یوں کہنا چا ہے کہ لفظ 'حرف فارسی ، ثنا، مدح، عظمت و کبریائی اور دعا و مناجات کے لیے بھی استعال ہوتا ہے۔ بلکہ یوں کہنا چا ہے کہ لفظ 'حرف اللہ و تقریف و ثنا کے لیے مخصوص ہے۔ جب بھی پیر لفظ (حمہ) تحریر و تقریر علی بہان ہوگا تو اس سے مراد صرف اللہ جات و شائئ کی تعریف و ثنا ہی ہوگا۔

اب اردو میں کھے گئے چندمعروف انسائیکلوپیڈیاز اور کتبِ اصنافِ ادب میں 'حمر' کی تعریف کاسرسری جائزہ لیتے میں۔اردو جامع انسائیکلوپیڈیا میں' حمر' کے بارے میں کھا ہے:۔

> ''وہ نظم جس میں خالقِ کا ئنات کے حضور میں بندہ اپنے جذباتِ عبودیت پیش کرے۔مسلمان شاعروں کا قاعدہ ہے کہ اپنے دیوان کوخدا کی حمہ سے شروع کرتے ہیں۔'' سل شاہ کاراسلامی انسائیکلو بیڈیا میں' حمہ' کے متعلق لکھا ہے:

"تعریف، ستائش۔ خاص طور پر اللہ کی تعریف۔ قرآن پاک میں سب سے پہلی سورہ کا نام الحمد ہے۔ اس سورۃ کا آغاز اللہ کی حمد سے ہوتا ہے۔ المحصد لِلْف دِبِّ العالمين. (ترجمہ: تمام تعریفیں اللہ تعالیٰ کے لیے ہیں جوتمام جہانوں کا پالنے والا ہے۔)" ہمالے

اردو ویکیپیڈیا پر حمر کے معانی اور تعریف کچھاس طرح کی گئی ہے:

... ''حمد ایک عربی لفظ ہے،جس کے معنی تعریف کے ہیں۔اللہ کی تعریف میں کہی جانے والی نظم کوحمہ کہتے ہیں۔ حمد باری تعالیٰ، کی زبانوں میں ککھی جاتی آرہی ہے۔ عربی، فاری، کھوار اور اردو زبان میں اکثر دیکھی جاسکتی ہے۔ حمد کو انگریزی میں Hymn کہتے ہیں۔ ویسے ربّ کی تعریف ہر زبان میں اور ہر مذہب میں پائی جاتی ہے۔ حمد کی کوئی متعین ہیئت نہیں۔'' ہلے

اصناف ادب اردومین حمر کے لغوی واصطلاحی معنی:

''حمد کے معنی خدائے بزرگ و برتر کی تعریف وتوصیف اور صفت و ثنا کے بیں۔اصطلاحاً حمد وہ نظم ہوتی ہے، جس میں خدا کی ذات و صفات، اس کی بیبت و کبریائی اور اس کی قدرت وعظمت کا اعتراف ہو۔'' ۱۲۔

اصناف ِنظم ونثر میں'حمر'کے لغوی واصطلاحی تعریف:

''حمد عربی زبان کا لفظ ہے جس کے لغوی معنی تعریف کرنا کے ہیں۔اصطلاح میں حمد سے ایسی نظم، شعر یا اشعار مراد لیے جاتے ہیں، جن میں خدائے بزرگ و برتر کی تعریف یا ثنا بیان کی گئی ہو۔'' کا

مزید برآ سمخضراً جائزہ لیتے ہیں کہ صاحبانِ علم وادب' حمد' کی کیاتعریف کرتے ہیں۔ چنانچہ پروفیسراسراراحمدسہاروی 'حمد' کے لغوی واصطلاحی معانی کے بارے میں لکھتے ہیں کہ:

''حمد کے معنی تعریف کے ہیں لیکن اب بیا لفظ ایک اصطلاح بن کر صرف اللہ جل شاخ کی تعریف کے لیے استعال ہوتا ہے اور اس میں کوئی دوسرا شریک نہیں ہے۔'' ۱۸ یے صاحت مشاق اپنے مضمون' حمد کا اوّ لین تصور' میں بتاتے ہیں کہ:

''لفظ حمد عربی زبان کا لفظ ہے، مؤنث ہے اور اس کا مطلب ہے تعریف و توصیف، مگر صرف خدا کی تعریف و توصیف پر لفظ صرف خدا کی تعریف و توصیف کے لیے استعمال ہوتا ہے۔ ثنا کسی انسان کی جمی ہو سکتی ہے، لیکن حمد صرف خدا کی ۔'' 14

اور پروفیسر محمدا قبال مجمی کے نز دیک:

''حمد تعریف کرنے کاعمل ہے، تعریف علیم اور عالم و دانا کی بھی ہوسکتی ہے کی محسن ومشفق کی بھی ہو سکتی ہے، کسی رہبر فرزانہ کی بھی ہوسکتی ہے اور پیٹم پر برحق کی بھی، لیکن اصطلاعاً حمد کوصفتِ ثنائے خداوندی کے لیے مختص کر دیا گیا ہے۔انسان خواہ نظم میں یا نیٹر میں اپنے خالق ومالک کی توصیف بیان کرتا ہے، وہ حمد ہی کہلاتی ہے۔'' بیلے

اسی طرح پروفیسرمحمدا قبال جاوید کہتے ہیں کہ:

''جہاں تک تعریف کا تعلق ہے ، وہ زندہ کی بھی ہو سکتی ہے اور مردہ کی بھی ،حاضر کی بھی اور غائب کی بھی ۔ مگر'حمرُص فدات لا یزال کے لیے ہے۔'حمر'کے فوراً بعد اسم ذات کا آجانا اور دوسری صفات کے ذکر کا مؤخر ہو جانا ، دلیل ہے اس امرکی کہ صرف اللہ تعالی ، ذات ،صفات اور اختیارات کے اعتبارے'حمر'کا مشتق ہے''ال

پس درج بالاتحریروں سے عیاں ہوا کہ حمد سے مراد اللہ تعالیٰ کی تعریف، توصیف، ثنااورستائش ہے۔ 'حم' صرف اللہ تعالیٰ کے لیے خاص ہے، ثنا اور تعریف کسی انسان کی بھی ہو سکتی ہے۔ مزید برآں اس سے مراد الی نظم یا اشعار ہیں جن میں اللہ تعالیٰ کی تعریف ہو۔ نثر میں کی گئی اللہ ربّ العزّ ت کی مدح اور تعریف بھی حمد کے زمرے میں ہی آئے گی۔ اور یہ کہ ربّ تعالیٰ کی تعریف ہر زبان اور مذہب میں موجود ہے۔

چندا ہم لغات ، کتبِ اصنافِ اُدب اور انسائیکلو پیڈیاز میں' حمد' کے مطالعے کے بعد معروف صاحبانِ علم و دانش اور حمد گو شعرا کے' حمد' کے متعلق خیالات اور آرا کا مطالعہ کرتے ہیں اور دیکھتے ہیں کہ وہ حمد اور اس صنف کے متعلق کس قتم کے جذبات و احساسات کا اظہار کرتے ہیں۔

ڈاکٹر ریاض مجید کے نزویک حمر کیا ہے؟ ملاحظہ کریں:

'' حمد عربی زبان کا لفظ ہے جس کے معنی تعریف کرنے کے ہیں اصناف شعر ویخن میں بیا صطلاح الله تعالیٰ کے جلال وعظمت کے بیان سے خاص ہے، مناجات اور دعا حمد ہی کے ذیلی موضوعات ہیں۔ مدح گوئی ہمیشہ سے شاعری کا اہم حصد رہی ہے اسلامی تہذیبوں ، معاشرتوں اور زبانوں میں حمد، نیت منقبت اور قصیدہ کی اصطلاحیں اہل شعر ویخن کے ذوق مدح ہی کی عطا کردہ ہیں۔ وصف ، خوبی ہنم ، عظمت ، کمالات ، بزرگی اور صفات کے اظہار کی مختلف شکلوں اور قرینوں سے شعر ویخن میں گئ اصاف اور اصطلاحات رواج پذریہ وکیں۔ حمد کی اصطلاح باری تعالیٰ کی عظمت و کبریائی کے بیان اور نفت ، رسول اکر میں گئے کے تعرب کے لیے استعمال کی جاتی ہے۔' ۲۲

محرکرم شاہ الاز ہری اپنی شہرہ آفاق تغییر ضیاء القرآن میں 'حمہ' کی بابت کچھاس طرح رقم طراز ہیں:۔
''ہرخوبی و کمال جس کا ظہور اختیار وارادہ سے ہو، اس کی ستائش و شاکو عربی میں حمہ کہتے ہیں۔ اس لفظ حمد نے اس حقیقت کو بے نقاب کر دیا کہ اللہ تعالیٰ کا کمال سے مقصف ہونا اضطراری اور غیر اختیاری نہیں، بلکہ اس کی اپنی مرضی وارادہ کی جلوہ نمائی ہے۔ کمال کہیں بھی ہو، جمال کسی روپ میں ہو، اُسی کی کرشمہ سازی ہے۔ اُس کی بااختیار تدبیر کا اِعجاز ہے ، تو ستائش و تعریف کسی کی بھی کی جائے ، حقیقت میں اس ذات ہے ہمتا کی ہے جس کی قدرت و اختیار سے اس عالم رنگ و بُو کی ساری رنگینیا ں اور رعنائیاں رُویذ ہر ہیں۔'' میں ا

صاحبِ تفییر مظہری محمد ثناء اللہ عثمانی مجددی پانی پتی تھرکے بارے میں اس انداز سے رقم طراز ہیں:

دکسی اختیاری خوبی پر زبان سے تعریف کرنے کو حمد کہتے ہیں۔ اس میں نعت کی خصوصیت نہیں ہے،

ہویا نہ ہو۔ اس لیے حمد، شکر کی نسبت عام ہے کیونکہ شکر، نعمت کے ساتھ مخصوص ہے، اور باعتبار مورد

کے خاص ہے، کیونکہ شکر زبان و دل اور دیگر تمام اعضاء سے صادر ہوسکتا ہے اور حمد صرف زبان سے

ہوسکتی ہے۔ اس لیے رسولِ خداعیا ہے نے فرمایا کہ حمد، شکر کی اصل ہے، جس شخص نے خدا کی حمد نہ کی،

اس نے ذرا بھی شکر نہ کیا۔ اس حدیث کو عبدالر زاق نے بروایت قیادہ اور انھوں نے بروایت عبداللہ

پروفیسر محمد اقبال جاوید کہتے ہیں کہ اللہ تعالیٰ کی ثنا کے لیے 'حمد' ہی ایک جامع لفظ ہے اور جب اس کے ساتھ 'ال' کا اضافہ ہوجا تا ہے تو پھراس میں گلتیت کی شان پیدا ہوجاتی ہے:۔

''اللہ تعالیٰ تی وقیّو م اور عظیم وجلیل ذات ہے۔ وہ ہمارے خیال وقیاس کی اڑانوں سے بھی بلند و برتر ہے۔ اُس میں ہر نوع کے مُسن و کمال کی جامعیت جلوہ گر ہے۔ ایسی ہستی کی ثنا کے لیے' حمدُ ہی ایک ایسا جامع لفظ ہے، جومفہوم کے اعتبار سے ممدوح ہی کی طرح بے کراں اور لاا نتہا ہے اور پھر اُل کے اضافے نے اُس میں گلتیت کی ایک ایسی شان پیدا کردی ہے، جو تعریف کے لفظ سے کہیں ارفع

گوہرملسانی 'حم' کے بارے میں لکھتے ہیں:

''حمر بے حد جامع لفظ ہے۔ جملہ لغت اس کے معنی خدا کی تعریف کرنا بیان کرتی ہیں۔ مگر اس کی وسعت ، اس کی فصاحت و بلاغت ، اور اس کی کشادگی اور فراخی ہیں وہ سیاس وہ احسان وہ شکر کے گہر مائے گراں مامیہ ہیں جوز مین وآسان عرش وفرش اور فضا وہوا میں رعنا ئیاں بکھیر رہے ہیں۔ حمد کا جلال و جمال دیکھنا ہوتو 'الجمدلائے' کی مطہر ترکیب میں دیکھیے۔ جس سے قرآن مجمد کی تحمید ضوفشاں ہے۔'' ۲۹ جال کالم آزاد نے 'حمد' کی وضاحت یوں کی ہے :

''حمد ثنائے جمیل ہے ،اُس ذات محمود کی جو خالقِ ساوات والارض ہے۔جس کی کارفر مائی کے ہر گوشہ میں رحمت و فیضان کا ظہور اور حُسن و کمال کا نور ہے پس اس مبدءِ فیض کی خوبی و کمال اور اس کی بخشش و فیضان کے اعتراف میں جو بھی تخمیدی و تبجیدی نفحے گائے جائیں گے ان سب کا شار حمد میں ہوگا۔ حمد دراصل خدا کے اوصاف ِ حمیدہ اور اسمائے حُسنی کی تحریف ہے۔ یہ معرفتِ اللّٰہی کی راہ میں بندہ خدا کا میل تا ارتر ہے۔'' کتا

معروف نعت گوشاعر، شاعر کھنوی حمد کے بارے میں کہتے ہیں:

''ربِّ جلیل کی بارگاہ جلالت میں حمد وثنا کا عمل ہمارے ایقان وایمان کا جزولا یفک ہے۔ ہماری بندگی کا تقاضا ہے کہ ہم ہر سانس پر معبود برحق کے حضور اپنی بندگی کا نذرانہ پیش کرتے رہیں۔ زندگی کے ہم مل سے پہلے ہماری زبان سے بہم اللہ الرحمٰن الرحيم کی ادائی اس کی عبودیت اور ہماری عبدیت کی شناخت ہے۔' ۲۸

عبدالحق ظفرچشتی اینمضمون حمد، حامداورمحمود میں لکھتے ہیں:

"الله واحد ہے، وحید ہے، یکتا ہے، بے مثال ہے، تنہا ہے، اُس کا کوئی ثانی ،مثل، مثال، مثیل نہیں ہے۔نہ ذہن میں سائے نہ ادراک میں آئے، ہاں اگر سائے تو اہل ایمان کے دل میں۔اہلِ ایمان

اور اہلِ دل نے اس کو کیسا جانا ، کیسا پایا، وہ جانیں۔انھوں نے اُسے جیسا جانا ، جیسے مانا اور جیسا پایا، اُن محسوسات کوصفحاتِ قرطاس پر بھیر گئے۔شایداس لیے کے ممکن ہے، ہمارے دل کی دھڑ کنیں اُس کا کمس محسوس کریں۔'' ۲۹

درج بالا اقتباسات سے حمد کے متعلق جواہم باتیں اور نِکات سامنے آتے ہیں ، وہ کچھ یہ ہیں: حمد ، اللہ تعالیٰ کی عظمت و کبریائی کے بیان کے لیے ہے۔

ہرخو بی و کمال جس کا ظہور ، اختیار اور ارادہ سے ہو؛ اس کی ستائش حمد ہے۔

تعریف وستائش کسی کی بھی ہو دراصل وہ اللہ تعالیٰ ہی کی ہے؛ جس کی قدرت واختیار سے عالم رنگ وبو کے سب حسن و جمال ہیں۔

حمد، کا درجہ مدح اورشکر سے زیادہ ہے۔شکر، متعین نعمت پر کیا جاتا ہے۔ مدح ، اختیاری اور غیر اختیاری خوبیوں پر کی جاتی ہے جبکہ حمد، صرف اختیاری خوبیوں پر کی جاتی ہے۔

شکر، زبان ودل اور دیگر اعضا سے ادا ہوسکتا ہے؛ حمد، صرف زبان سے ادا ہوتی ہے۔

جس شخص نے خدا تعالیٰ کی حمد نہ کی ، اُس نے ذرا بھی شکرادا نہ کیا۔

حر، ایک جامع لفظ ہے، جس کامفہوم مدوح (اللہ تعالیٰ) کی طرح ہی بے کراں اور بے انتہا ہے۔

حمر، الله تعالیٰ کے اوصاف ِ حمیدہ اور اسمائے حسنیٰ کی تعریف ہے۔

حروثنا کاعمل ایمان وایقان کالازمی حصہ ہے۔

حمد سے انسان کے روحانی خیالات کو جلاملتی ہے اور اللہ تعالی پر پختگی کا تصور اجا گر ہوتا ہے۔

حمد ، لکھنا اہلِ ایمان اور اہلِ دل کا ہی کام ہے۔ وہ اپنی روحانی ، قلبی اور ایمانی قوت سے اُپنے ربّ تعالیٰ کو

جتنا اورجیما جان یاتے ہیں اُسے بیان کردیتے ہیں۔

پس حمد بخسین کُسن کانام ہے اور اللہ تعالی مرکز حُسن ہے۔ اُسے ذاتی طور دکھ لیناممکن نہیں۔ البتہ ایک ذراے سے خورشید تک ، پھولوں کی کیاریوں سے لے کر گلزار و چن تک ، کُسن جس نوع سے نگاہوں سے لپتا اور جس انداز سے دل میں اُٹر تا ہے ، اس تاثر سے بے ساختہ خالق کی یادا گھرتی ہے۔ اور اس یاد کا نغماتی اظہار 'حمد' ہے۔ کا نئات کے ہراُس جمال کے لیے مدح کا لفظ بولا جاتا ہے ، جس میں خیر ، تناست اور کشش اپنے منتہائے کمال پر پہنچ کر ہم آ ہنگ ہو گئے ہوں ۔ جب کہ خالق محمال کے لیے 'حمد' کا لفظ بولا جاتا ہے ۔ خالق کا بُنات کا ہر فعل خوب صورت ہونے کے ساتھ ساتھ اختیاری ہے۔ جب کہ گلوق کا جمال کے لیے 'حمد' کا لفظ بولا جاتا ہے ۔ خالق کا بُنات کا ہر فعل خوب صورت ہونے کے ساتھ ساتھ اختیاری ہے۔ جب کہ گلوق کا ہر فعل خوب صورت ہونے کے ساتھ ساتھ اختیار کی ہے۔ جب کہ ہر فعل خوب صورت ہونے کے ساتھ ساتھ اللہ اظہار کی اور خیر اختیاری ہے کیونکہ کا نئات کی ہر حسین شے جس رُنے سے اپنا اظہار کررہی ہے ، وہ رُخ اس کے بنانے والے کا متعین کردہ ہے۔ اس اضطراری حسن کردار کی تعریف ، مدح کہلائے گی۔ جب کہ اللہ تعالی کے ہرکام میں اختیار کا جمال ، کُسن کا کمال اور انفرادیت کی عظمت ہے۔ انفرادیت کی بہی شان لائق حمد ہے۔ ایک اللہ تعالی کے ہرکام میں اختیار کا جمال ، میں کا کمال اور انفرادیت کی عظمت ہے۔ انفرادیت کی بہی شان لائق حمد ہے۔ ایک کہ کہ میں خوالے کا میں خوالی میں جاتی کی در خوالی اور خوالی ہوئے بلکہ وہ اپنے ذاتی اختیار کہ کہ کے میا خوال ہوا ہوا ہے ، مگر اس کا خالق ، سز اوار حمد ہے کیونکہ اس سے فعل سرز دنہیں ہوئے بلکہ وہ اپنے ذاتی اختیار کہ کے میا کہ میں ڈھلا ہوا ہے ، مگر اس کا خالق ، سز اوار حمد ہے کیونکہ اس سے فعل سرز دنہیں ہوئے بلکہ وہ اپنے ذاتی اختیار

واراده سے انھیں انجام دے رہاہے۔ بس

اللہ تعالیٰ جمیل ہے، ہر جمال کا خالق ہے، اور ہر جمال اُسے پیند ہے۔ اللہ تعالیٰ کی طرف سے جملہ خلائق کو اچھا کیاں اور خوبیاں ہی ملتی ہیں، جبکہ برائیوں کا ذمتہ دار ہمارانفسِ خطا کار ہے۔ اللہ تعالیٰ کی اُٹھی صفات کا بیان، اس کی عطا کردہ خوبیوں کا اعتراف اور عملاً اس کے حضور میں سر بسجو د ہوجانا ، حمد ہی کی مختلف شکلیں ہیں، گویا 'حمر' نثائے جمیل ہے۔ 'حمر' اللہ تعالیٰ کی تعریف وثنا کا اظہار و بیان ہے۔ یہ بندوں کے لیے رحمت طبی کا ایک ذریعہ بھی ہے۔ اللہ تعالیٰ نے ایک لفظ' کن سے اس کل کا کنات کو بنایا۔ زمین، ساتوں آسمان، کرسی، عرش، فرش، بے کراں سمندر، فلک بوس پہاڑ، بہتے ہوئے ندی نالے، زمزمہ خوانی کرتے ہوئے طیور، جنگلت میں بسنے والے جانور، بے آب وگیاہ وسیج و عریض صحرااور اِن سب پر عظم رانی کا شرف رکھنے والا انسان ۔ یہ سب پچھاللہ تعالیٰ کی عظمت و قدرت کا منہ بولٹا ثبوت ہیں۔ انسان وہم و قیاس اور گمان و خیال کے جینے مرضی گھوڑے دوڑا کیں، ہمارے ادراک کی وسعت ایک محدود حد سے آگے نہیں بڑھ سے تی۔ اس میں کوئی شک نہیں کہ زندگیاں بسر ہوتی رہیں گی، وقت گزرتا چلا جائے گا اور انسان اسی جبچو میں رہے گا کہ خدائے کریم کی عظمت و بزرگی کا پہلا سرا کہاں بسے ماتا ہے۔

اللہ کریم نے اس کا نئات کو تخلیق فرما کر انسان کو تکم رانی کا تاج پہنا دیا اور احسن تقویم کی بدولت اسے موزوں، بہتر اور عہدہ عادات و خصائل اور بہتر و برتر صورت و سیرت کا مرقع بنا دیا۔ اس کے ساتھ انسان کو عقل و دانش عطا کر کے اسے غور و فکر کی دعوت بھی دی۔ مقصود یہی تھا کہ بیانسان جب تدبّر و تفکّر کے بحر بے کراں میں غوطہ زن ہوتو اسے اپنی کم مائیگی اور بے مائیگی اور بے مائیگی اور اللہ تعالیٰ کی بیبت و جلالت کا احساس ہو۔ وہ بیسوچ کہ مجھ جیسا ذرّہ ناچیز اگر کا نئات پر حکم رانی کر رہا ہے فلک بوس اور اللہ تعالیٰ کی بیبت و جلالت کا احساس ہو۔ وہ بیسوچ کہ مجھ جیسا ذرّہ ناچیز اگر کا نئات پر حکم رانی کر رہا ہے؛ تو پھر پہاڑوں کے رخ بدل رہا ہے، خلاؤں میں سفر کر رہا ہے، مہر و ماہ پر کمندیں ڈال رہا ہے؛ تو پھر بہیں مائی ذرق نہیں بلکہ خدائے عزّ و جل کا عطا کر دہ ہے۔ جب وہ یہ جان لیتا ہے تو اپنے سرکور ب کا نئات کے حضور فرطِ بحز سے خم کر دیتا ہے اور پھر وہ اپنے خالق و ما لک کی توصیف میں جس پیرائے سے بھی رطب اللسان ہوتا ہے وہی حمد ہے۔ اسل

'حمر' ایک صدا ہے جو دل کی گہرائیوں سے اٹھتی ہے۔ یہ صداہر صاحب سلیم العقل انسان کے دل کی ہے۔ یہ خود بخو د بخو د دل سے اُٹھتی ہے جب وہ خود کو اور خود کو عطاشدہ نعمتوں پر غور کرتا ہے، جب وہ کتاب کی طرح کھلی بے کراں کا کنات کے جزو وکل کا مشاہدہ کرتا ہے، جب وہ شب و روز اور شب و روز کے متعین نظام الا وقات کو دیکھتا ہے، جب وہ خود کو دیگر ان گنت چھوٹے بڑے جانداروں سے ممتاز اور اشرف دیکھتا ہے۔ انسان جب سے ہے، جب تک رہے گا؛ وہ اپنے رب کی بہت جھنا پختہ، تو انا اور مضبوط تصوّر ہے، اس کی 'حمر' کھی اتنی ہی جمر پور ہے۔

حواشى:

- - ۲۔ کیچیٰ نشیط ،سیّد، ڈاکٹر:''اردو میں حمہ ومناجات''،کراچی:فضلی سنز،۲۰۰۰ء،ص: ۱۷
 - http://:ur.wikipedia.org/wiki/مناجات
- ۳۔ وحیدالزماں قاسمی کیرانوی،مولانا، (مؤلف):''القاموس الوحید (جامع،عربی۔اردو)،لاہور،کراچی:ادارۂ اسلامیات، سن ندراد،ص:۳۷۳
 - ۵۔ عبدالحفیظ بلیاوی،مولانا، (مرتب):''مصاح اللغات (عربی۔اردو)''،لا ہور:مکتبۂ قد وسیہ،۱۹۹۹ء،ص:۴۲
- ۲ علام رسول عدیم، پروفیسر:''حمداور حمد بیشاعری _ _ _ ایک خیال'' (مضمون)،مشموله:'مفیض'، جمدنمبر، ص:۳۴۳ –۳۴۳۳
 - - ۸ سیّداحمد د بلوی: د فر منگ آصفیه ' جلد دوم، لا مور: مکتبه حسن سهیل کمیشد من ندارد،ص: ۱۷۰
 - 9_ نوراكسن نيّر ،مولوى:''نوراللغات''جلداوّل،اسلام آباد:نيشنل بُك فاؤنڈيشن،۲۰۰۱،ص: ۱۴۰۸
 - ۱۰ در دولغت (تاریخی اُصول بر) "، جلد بشتم ، کراچی اردولغت بورد (ترقی اردو بوردی)، ۱۹۸۷ء، ص ۲۷۲
 - اا ۔ وارث سر ہندی: ''علمی اردولغت (جامع)''، لا ہور:علمی کتاب خانہ،۱۹۹۳ء، ص: ۲۵۲
 - ۱۲ فيروز الدين،مولوي، الحاج: ' فغيروزُ اللغات اردو(حامع)''، لا ہور: فيروز سنز ، بن ندار د،ص: ۲۵۵
 - ۱۳ قاسم محمود، سیّد: ' شا هکاراسلامی انسائیکلوییڈیا'' حصه دوم، لا هور: الفیصل ناشران، ۲۰۰۸ء، ص: ۸۸۵
 - http://:ur.wikipedia.org/wiki/ 2 10
 - ۱۷۔ تنویر حسین، پروفیسر: 'اصناف ادبِ اردو' لا مور: مقبول اکیڈمی، ۲۰۰۹ء، ص:۳۲
 - ے ا۔ علی محمد خال، ڈاکٹر؛ اشفاق احمد ورک، ڈاکٹر (مرتبین):''اصناف نِظم ونٹر؛ 'لا ہور: الفیصل ناشران،۲۰۱۴ء،ص: ۵
 - ۱۸ سراراحدسهاروی، پروفیسر: 'اصغر گونڈوی کی حمد نگاری' (مضمون)، مشموله: 'مفیض' جمد نمبر، ص: ۱۲۵
 - ۱۹ صباحت مشاق: ''حمد کا اولین تصور'' (مضمون)، مشموله: 'مفیض'، حمد نمبر، ص : ۹۸
 - ۲۰ محمرا قبال مجمي: 'اواربه' ، مشموله . 'مفيض' ، حدنمبر ، ص : ۱۸
 - الـ محداقبال جاويد، يروفيسر: (الحمدُ لله ومضمون)، مشموله: مفيض جمه نمبر، ص: ٩٠٩-٥٠
 - ۲۲ ریاض مجید، ڈاکٹر: ''ار دو کی حمد بیشاعری اور حمد بیقطعات '' (مضمون)،مشمولہ: 'مفیض'، حمد نمبر، ص:۳۲۳
- ۲۳ ۔ محمد کرم شاہ الاز ہری، پیر:''ضیاء القرآن''(تفییرالقرآن)،جلد اوّل ،لا ہور: ضیاء القرآن پبلی کیشنز،۱۹۹۵ء، ص:۲۲

- تحقیق نامه...... کا (جولائی ۲۰۱۵ء) ۳۲۳ شعبهٔ اُردو جی سی یو نیورسی، لا ہور ۲۲ مجمد ثناء الله عثمانی مجد دی پانی پتی ،علامه، قاضی:''تفسیر مظهری'' (تفسیر القرآن)،جلداوّل ،کراچی: دار الااعت ، ۱۹۹۹ء، ص:۳۳
 - محمدا قبال جاويد، پروفيسز: 'الحمدُ لِلَّهُ ' (مضمون) ، مشموله: 'مفيض'، حمد نمبر، ص: ٥٠ _ ۲۵
- گوهر ملسیانی:''تخمید الحمید اور شاعر ' کمال شخن''، (مضمون)،مشموله: ماهنامه ٔارمغان حمر'، کراچی، ثناره نمبر: ۸۱،۸ ، _٢4 ستمبر،ا كتوبر ۱۴۰ء،ص:۱۴
- ابوالكلام آزاد: ''ترجمان القرآن' (سوره فاتحه)،، جلد اوّل، دبلي، ۱۹۳۱ء،ص: ۷۔ (بحواله: يحجيٰ نقيط ،سيّد، ڈاکٹر: _12 ''اردو میں حمد ومناجات''،کراچی فضلی سنز، ۱۴۲۰ء،ص: ۱۴۲۲
 - شاعر كصنوى: ''لطيف آتر كا جديد تدبيه انداز'' (مضمون)،مشموله: 'مفيض'، تمرنمبر،ص: ٢٩٧ _111
 - عبدالحق ظفر چشتی: ''حمد، حامداورمحمود' ' (مضمون)،مشموله: 'مفیض'،حمرنمبر،ص:۵۲۳ _ ٢9
 - محمدا قبال جاوید، پروفیسر: ''منیرالحق کعنی کاغیرمطبوعه حمد به کلام'' (مضمون)،مشموله:'مفیض'،حدنمبر،ص:۱۳۷۱ _٣+
 - محمدا قبال مجمى: "اداريه"، مشموله: "مفيض"، حمد نمبر، ص: ١٧ اس
